

अपने बच्चे के साथ पढ़ना

स्कूल ही केवल ऐसी जगह नहीं है जहाँ पर बच्चे पढ़ना सीखते हैं। घर पर पढ़ना, या इधर-उधर पढ़ना, प्रत्येक बच्चे के सीखने के अनुभव का एक महत्वपूर्ण भाग है।

यहाँ पर इस बारे में कुछ उपयोगी बातें बताई गई हैं कि आप बच्चे के पढ़ने को सीखने के लिए, किस प्रकार से बेहतर रूप से सहायता कर सकते हैं।

- जब आपका बच्चा आपके लिए पढ़ता है तो उसे पर्याप्त समय दें।
- अपने बच्चे को किताब को हाथ में पकड़ने दें, और उनको इस प्रकार के शब्द बोलने के लिए प्रोत्साहित करें, जैसे 'मुख्य पृष्ठ', 'पन्ना या पेज' और 'शीर्षक'।
- किताब पढ़ने से पहले इस बारे में बात करें कि क्या हो सकता है। इसके संकेतों या सुरागों के लिए मुख्य पृष्ठ और आखिरी पृष्ठ को देखें।
- चित्रों के बारे में बात करें - इस बात को विस्तार से देखें कि इसमें क्या हो रहा है।
- अपने बच्चे को पहचानने और अपनी गलतियों को सुधारने के लिए समय दें।
- अगर बच्चे को शब्द पढ़ने में कोई अड़चन आ रही है, तो संकेतों या सुरागों को जानने के लिए बच्चे को चित्र देखने के लिए, या पहले अक्षर की आवाज बोलने के लिए प्रोत्साहित करें। अगर वह वास्तव में इसे नहीं बोल पाते हैं, तो उन्हें शब्द बतायें ताकि वह निरुत्साहित न हों।
- किसी किताब को पढ़ने के बाद उसके बारे में बात करें। यह सुनिश्चित करें कि बच्चा इस बात को समझ रहा है कि यह किताब किस बारे में है - एक किताब पढ़ने वाला होने के नाते, इस बात की जानकारी होना बहुत महत्वपूर्ण भाग है।
- अगर बच्चा किताब पढ़ना नहीं चाहता है तो अपने बच्चे को ऐसा करने के लिए जबरदस्ती न करें। अगर उनकी पढ़ने की इच्छा नहीं है, तो आप उनके लिए पढ़ने की कोशिश करें और उनको इस में भाग लेने के लिए प्रोत्साहित करें।
- बहुत सारे बच्चों की अपनी मनपंद किताबें होती हैं जिन्हें वह बार-बार पढ़ना चाहते हैं। यह एक अच्छी बात है! अपनी पसंद की कहानियों को पढ़ना, आपके बच्चे के आत्मविश्वास को बनाने में सहायता करेगा।
- अपने बच्चे के लिए आप जितना अधिक हो सके, उतना पढ़ें। इसका मतलब यह नहीं है कि आप हमेशा किताब ही पढ़ें- यह एक बाजार से सामान खरीदने की सूची, खाने का मेन्यू कार्ड, या किन्हीं निर्देशों का सेट हो सकता है।
- यह याद रखें कि हमारे चारों तरफ शब्द ही शब्द हैं! अपने बच्चे को नाम, चिन्ह, विज्ञापन और लेबलों को पढ़ने के लिए प्रोत्साहित करें।

याद रखें!

अपने बच्चे को हमेशा बहुत सारी शाबासी और प्रोत्साहन दें।